


# శ్రీ కాళహస్తిశ్శేర శేతేకము

Acc.no. 31486



మహాకవి ధూర్జటి

శైవమహాజన సమ్మేళనము

మహారాజ

శ్రీ పోవూరి శ్రీరామమూర్తి  
భార్య కమలాదేవి

బ్రహ్మశ్రీ పోవూరి సుబ్రహ్మణ్యరామకృష్ణ, యం.యస్.సి.,  
భార్య వెంకట కామేశ్వరి

ద్వితీయపుత్రుడు చిరంజీవి వేంకట సుబ్రహ్మణ్యము  
కుమార్తె చి॥ల॥సా॥ శ్రీదేవి  
కొల్లూరు సుబ్రహ్మణ్యము, గంగాధర రామరావు

ఉచితముగా ప్రతులు పొందగోరువారు :

అజంతా పబ్లిషింగ్ హౌస్

విద్యావిషయక ప్రచారకులు

7వ లైను, అరండల్ పేట,

గుంటూరు - 500 002.

# ఆమోదము

శాస్త్రుల భార్గవరామశర్మ, లెక్చరర్ శ్రీ దుర్గేశ్వర మహిళా సంస్కృతకళాశాల, వరంగల్లు

తెలుగుజాతి గర్వించదగిన మహాకవులలో ధూర్జటి యొక శివార్కమణి దీపము ఇతని రచనలు ముఖ్యముగా రెండు. **1. శ్రీకాళహస్తి మహాత్మ్యము.** **2. శ్రీకాళహస్తిశ్వర శతకము.** ఇవి రెండూ నివృత్తి లక్షణ ధర్మము భూమికగా గల భక్తి రస కావ్యములే. కాని ఇహాముత్రఫలభోగ వైరాగ్యతీవ్రత, శివేతర తిరస్కార వ్యగ్రత శతకములో నున్నట్లు మహాత్మ్యములో కన్పడదు. దీనికి కారణము కావ్య పరిధులు, లేదా వయో భేద మూలకమైన జీవితానుభవము ప్రసాదించిన పరిణత నిత్యానిత్యవస్తు వివేకశాలియైన యంతఃకరణ వైశద్యము గాని గావచ్చును. ఏమైనను జీవిత చరమాంకములో అన్ని అనుబంధాలను తెంచివేసుకొని గారుడ విహంగ వీక్షణమున లోకమునందలి గుణదోషములను నిర్భీతిగ నెలుగెత్తి చాటి “శ్రీకాళహస్తిశ్వరా” యను సప్తాక్షరీ మహామంత్ర మకుటము ద్వారా “శివ ఏకో” ధ్యేయః సర్వమన్యత్పరిజ్ఞ అను ఉపనిషత్త్వర మార్గమును మేళవించి సుకవితా మాధురీ రసగంగను తెలుగు సాహిత్యవీధిలో ప్రవహింప జేసిన ధూర్జటి నిజముగా అపర ధూర్జటియే.

శతకాను బంధముగా గూర్చిన “శ్రీ జ్ఞాన ప్రసూనాంబికా స్తోత్రము” వలన ఈ గ్రంథమునకు వాగర్థ సామరస్య పరిపుష్టి సమకూరినది.

“దవీయాంసం దీనం స్వపయ కృపయా మామపి శివే” యని నే జేయు ప్రాతఃస్మరణము వలన శ్రీజ్ఞాన ప్రసూనాంబికాదేవి ఈ గ్రంథమునకు కతిపయాక్షర విలాస విభ్రమమును కలిగించు సౌభాగ్యమునను గ్రహించినదని భావించుచున్నాను.

ఈ సారస్వత సేవలో మమ్ములను గూడ ధన్యులను జేసిన ప్రకాశకులు శివశ్రీ ముదిగొండ విశ్వనాథము దీనికి ఆర్థిక పుష్టిని యొసంగింప బ్రహ్మశ్రీ పోవూరి శ్రీరామమూర్తిగారికి, వీరు బదరీ, వారణాసి, శ్రీశైలము, భద్రాచలములో భక్తులకు అన్నము ఏర్పాటుచేసిన మహనీయులు ఎంతో ప్రశంసనీయులు.

చదువరులకు “జ్ఞానలక్ష్మీజాగ్రత్పరిణామమ్ము” నిమ్మని యనాది మిథునమ్ము నర్థించుచున్నాను.

మహాకవి ధూర్జటికృత

## శ్రీ కాళహస్తీశ్వర శతకము

శ్రీ విద్యుత్కలితాజవంజవ మహాజీమూత పాపాంబు ధా  
రా వేగంబున మన్ననోజ్ఞ సముదీర్ణత్వంబుఁ గోల్పోయితిన్  
దేవా ! నీ కరుణాశరత్సమయ మింతే చాలు; చిద్భావనా  
సేవన్ దామరతంపరై మనియెదన్ శ్రీకాళహస్తీశ్వరా !

1

వాణీవల్లభ దుర్లభం బగు భవద్వారంబునన్ నిల్చి ని  
ర్వాణశ్రీఁ జెరపట్టఁ జూచిన విచార ద్రోహమో నిత్య క  
ల్యాణ క్రీడలఁ బాసి దుర్దశలపాలై రాజలోకాధమ  
శ్రేణీ ద్వారము దూఱఁజేయఁగత మోశ్రీకాళహస్తీశ్వరా !

2

అంతా మిథ్య తలంచి చూచిన నరుం డట్లా టెఱింగిన్ సదా  
కాంత ల్బుత్రులు నర్థమున్ తనువు నిక్కంబంచు మోహోర్ణవ  
భ్రాంతింజెంది చరించుఁగాని పరమార్థంబైన నీయందుఁ దాఁ  
జింతాకంతయుఁ జింత నిల్వఁడుగదా! శ్రీకాళహస్తీశ్వరా !

3

నీనా సం దొడబాటుమాట వినుమా నీచేత జీతంబు నేఁ  
గానిం బట్టక సంతతంబు మది వేడ్కనొల్తునంత స్థప  
త్నానీకంబున కొప్పగింపకుము నన్నాపాటియే చాలుఁ దే  
జీ నొల్లన్ గరి నొల్ల నొల్ల సిరులన్ శ్రీకాళహస్తీశ్వరా!

4

భవకేళీమదిరా మదంబున మహాపాపాత్ముఁడై వీఁడు న  
న్ను వివేకింపఁ డటంచు నేను నరకార్థోరాశిపాలైనఁ బ  
ట్టవు బాలుండొకచోట నాటతమితోడన్ నూతఁగూలంగఁ దం  
డ్రీ విచారింపక యుండునా ? కటకటా! శ్రీకాళహస్తీశ్వరా !

5

శ్వామిద్రోహము చేసి వేటొకనిఁ గొల్వఁబోతి నో ? కాక నే  
సేమాట నివ్వన నొల్లకుండితి నో ? నిన్నే దిక్కుగాఁజూడనో ?  
యేమీ ! యిట్టి వృథాపరాధి నగు నన్నీ దుఃఖవారాశి వీ  
వీ మధ్యఁబున ముంచి యుంపనగునా ? శ్రీకాళహస్తిశ్వరా ! 6

నివిజ క్షారుహ ధేనురత్న ఘనభూతి ప్రస్ఫురద్రత్న సా  
మవు నీవిల్లు నీభీశ్వరుండు సఖుఁ డర్హోరాశికన్యావిభుం  
డు విశేషార్హకుఁడింక నీకెన ఘనుండుం గల్గునే నీవు చూ  
చి విచారింపవు లేమి నెవ్వఁడుడుపున్ ? శ్రీకాళహస్తిశ్వరా ! 7

నీతో యుద్ధముఁజేయ నోపఁ గవితానిర్మాణశక్తి న్నినుం  
బ్రీతుం జేయఁగలేను నీకొఱకుఁ దండ్రిం జంపఁగాఁజాల నా  
చేత న్రోకట నిన్ను మొత్త వెఱుతున్ జీకాకు నాభక్తి యే  
రీతి న్నాకింక నిన్ను జూడఁగలుగున్ శ్రీకాళహస్తిశ్వరా ! 8

ఆలుంబిడ్డలుఁ దల్లిదండ్రులు ధనం బంచున్ మహాబంధనం  
బేలా నామెడఁ గట్టినాఁడ వింక నిన్నేవేళఁ జింతింతు ని  
ర్మూలంబైన మనంబులోనఁగడుదుర్మోహజ్వలలోఁగుంకి యీ  
సీలామాలపుఁజింత నెట్లుడిపెదో శ్రీకాళహస్తిశ్వరా ! 9

నిష్ఠై పాతకతూలశైల మడఁచున్ నీనామ మేమానవుల్  
తప్పన్దవ్వుల విన్న నంతకభుజాదర్శోద్ధతక్లేశము, ల్తప్పన్  
దారును ముక్తులౌదురని శాస్త్రంబు ల్మహాపండితుల్  
చెప్పఁగాఁ దమకింక శంక వలెనా ? శ్రీకాళహస్తిశ్వరా ! 10

వీడెంబజ్జినయప్పడున్ దమ నుతుల్ విన్నప్పడున్ బొట్టలోఁ  
గూడున్నప్పడు శ్రీవిలాసములుపై కొన్నప్పడు న్నాయకుల్  
పాడంగా వినునప్పడున్ జెలఁగు దంభప్రాయ విశ్రాణన  
క్రీడాసక్తుల నేమి చెప్పవలెనో శ్రీకాళహస్తిశ్వరా ! 11

నిను సేవింపఁగ నాపదల్ పొడమనీ నిత్యోత్సవం బబ్బనీ  
జనమాత్రుండననీ మహాత్ముఁ డననీ సంసారమోహంబు పై  
కొననీ జ్ఞానము కల్గనీ గ్రహగతుల్ కుందింపనీ మేలు వ  
చ్చినరానీ యవి నాకు భూషణములో శ్రీకాళహస్తీశ్వరా! 12

ఏవేదంబుఁ బరించె లూత భుజగం బేశాస్త్రముల్పాచేఁ దా  
నేవిద్యాభ్యసనంబొనర్చెఁగరి చెంచేమంత్రమూహించె బో  
ధావిర్భావనిదానముల్ చదువులయ్యా ? కావు నీపాద సం  
సేవాసక్తియెకాక జంతుతతిన్ శ్రీకాళహస్తీశ్వరా! 13

కాయల్లాచె వధూనఖాగ్రములచేఁ గాయంబు వక్షోజముల్  
రాయన్ రాపడె జొమ్ము, మన్మథవిహారక్లేశవిభ్రాంతిచేఁ  
బ్రాయంబాయెను, బట్టగట్టెదల, చెప్పన్రోత సంసారమేఁ  
జేయంజాల విరక్తుఁ జేయఁగదవే! శ్రీకాళహస్తీశ్వరా! 14

నిన్నేరూపముగా భజింతుమదిలో నీరూపు మోఁకాలో? స్త్రీ  
చన్నో ? కుంచము? మేకపెంటికయ్యె ? ఈ సందేహముల్తాన్ని నా  
కన్నారన్ భవదీయమూర్తి సగుణాకారంబుగాఁ జూపవే  
చిన్నీరేజ విహార మత్త మధుపా ! శ్రీకాళహస్తీశ్వరా! 15

నిను నా వాఁకిలిగావుమంటినొ మరున్నీలాలక భ్రాంతిఁ గుం  
టెన పొమ్మంటినొ యెంగిలిచ్చి తిను తింటేగాని కాదంటినో  
నిను నెమ్మిం దగ విశ్వసించు సుజనానీకంబు రక్షింపఁ జే  
సిన నా విన్నప మేల కైకొనవయా ? శ్రీకాళహస్తీశ్వరా! 16

జాలన్ టువ్వఁగఁ జేతులాడవు కుమారా ! రమ్మరమ్మంచు నేఁ  
జాలన్ జంపఁగ నేత్రముల్ తివియఁగా శక్తుండనేఁగాను నా  
శీలం బేమని చెప్పనున్న దిఁక నీ చిత్తంబు నాభాగ్య మో  
శ్రీలక్ష్మీపతి సేవితాంఘ్రి యుగళా ! శ్రీకాళహస్తీశ్వరా! 17

క ల్పత్తులు వారిసేవ నరకప్రాయంబు వా రిచ్చు నం  
కాక్షీ చతురంతయానతురగీ భూషాదు లాత్మవృధా  
ంబుల్ తదపేక్ష చాలుఁ బరిత్యప్తిం బొందితన్ జ్ఞాన ల  
జాగ్రత్తరిణామ మిమ్ము దయతో శ్రీకాళహస్తిశ్చరా! 18

రూపంబుఁ దలంపగాఁదుద మొదల్ నేఁగాన నీవైననున్  
రా రమ్మనియంచుఁ జెప్పవు వృధారంభంబు లింకేటికిన్  
గిన్నంపుము పాలముంపు మిఁక నిన్నే నమ్మినాఁడంజమీ  
గమార్చిత పాదపద్మయుగళా! శ్రీకాళహస్తిశ్చరా! 19

సన్మాంసము వాంఛయేని కలువా ? చీత లేడుండఁగా  
కై నట్టి కురార ముండ ననలజ్యోతుండ నీ రుండఁగాఁ  
కం బొప్ప ఘటించి చేతి పునుకన్ భక్షింపకా బోయచేఁ  
కొం టింగిలిమాంస మిట్లు తగునా ? శ్రీకాళహస్తిశ్చరా! 20

కై దుష్టుతిఁజెందెఁ జందురుఁడు, రారాజై కుబేరుండు దృ  
శీవంబునుఁగాంచె దుఃఖము, కురుక్షాపాలుఁడామాటనే  
గజిం గూలె సమస్త బంధువులతో, నారాజశబ్దంబు చీ  
జన్మాంతరమందు నొల్లను జమీ! శ్రీకాళహస్తిశ్చరా! 21

జర్థాతురుఁడైనచో నెచట ధర్మం బుండు? నేరేతి నా  
జాతిక్రియలేర్పడున్ ? సుఖము మాన్యశ్రేణికిట్లబ్బు ? రూ  
జీవాళికి నేది విక్కు ? ధృతి నీ భక్తుల్ భవత్పాద నీ  
ంబుల్ భజియింతు రేతెఱఁగునన్ శ్రీకాళహస్తిశ్చరా! 22

గిగ ల్లిప్తలపత్రముల్ మెఱుఁగుటద్దంబు ల్పరుద్దీపముల్  
కర్ణాంతము లెండమావులతతుల్ ఖద్యోతకీటప్రభల్  
రవీభిలిభితాక్షరంబు లసువుల్జ్ఞామయఃపిండముల్  
స లందేల మదాంధులౌదురు జనుల్ శ్రీకాళహస్తిశ్చరా! 23

నిన్ను న్నమ్మినరీతి నమ్మ నొరులన్ నీకన్న నాకెన్న లే  
రన్నల్లమ్ములు తల్లిదండ్రులు గురుండాపత్నహోయుండు నా  
యన్నా ఎన్నడునన్ను సంస్కృతివిషాదాంభోభిదాఁటించి య  
చ్చిన్నానందసుఖాబ్ధిఁ దేల్చెదొకదే ! శ్రీకాళహస్తీశ్వరా!

24

నీపంచం బడియుండఁగాఁ గలిగినన్ భిక్షాన్నమే చాలు, ని  
క్షేపం బబ్బిన రాజకీటముల నే సేవింపఁగా నోప, నా  
శాపాశంబులఁ జుట్టి త్రిష్టకుము సంసార్థామై, బంటుగాఁ  
జేపట్టం దయ కల్గెనేని మదిలో శ్రీకాళహస్తీశ్వరా!

25

నీపేరున్ భవదంఘ్రితీర్థము భవన్నిష్ఠ్వాతతాంబూలమున్  
నీపళ్ళెంబు ప్రసాదముం గొనికదా నీబిడ్డఁ డై నాఁడ, న  
న్నీపాటిం గరుణింపు మోపనిఁక నే నెవ్వారికిం బిడ్డఁగాన్  
జేపట్టం దగుఁ బట్టి మానఁదగ దో శ్రీకాళహస్తీశ్వరా!

26

అమ్మా యయ్య యటంచు నెవ్వరిని నేనన్నన్ శివా ! నిన్ను నే  
సుమ్మీ నీమదిఁ దల్లిదండ్రుల నటంచున్ చూడఁగాఁబోకు నా  
కిమ్మైఁ దల్లియుఁదండ్రీయున్ గురుఁడు నీవేకాన సంసారపుం  
జిమ్మంజీఁకటిఁ గప్పినన్ గడపు నన్ శ్రీకాళహస్తీశ్వరా!

27

కొడుకుల్ పుట్టరటంచు నేడ్తు రవివేకుల్ జీవనభ్రాంతులై  
కొడుకుల్ పుట్టరె కారవేంద్రున కనేకుల్ వారిచే నేగతుల్  
వడసెన్ బుత్తులు లేని యా శుకునకున్ బాటిల్లెనే దుర్గతుల్  
చెడునే మోక్షపదం బపుత్తకునకున్ శ్రీకాళహస్తీశ్వరా!

28

గ్రహదోషంబులు దుర్నిమిత్తములు నీకల్యాణనామంబు ప్ర  
త్యహముంబేర్కొను నుత్తమోత్తముల బాధంబెట్టఁగా నోపునే  
దహనుం గప్పఁగఁజాలునే శలభసంతానంబు నీసేవఁ జే  
సి హతక్లేశులు గారుగాక మనుజుల్ శ్రీకాళహస్తీశ్వరా!

29



అడుగంబో నికనన్యమార్గరతులన్ బ్రాణావనోత్సాహినై  
యడుగంబోయినబోదు నీదుపదపద్మారాధకశ్రేణియు  
న్నెడకున్ నిన్ను భజింపఁగాఁగనియ నాకేలా పరాపేక్ష కో  
రెడి దింకేమి ? భవత్ప్రసాదమె తగున్ శ్రీకాళహస్తిశ్వరా! 30

మదమాతంగము లందలంబులు హరుల్కాణిక్యముల్లల్లకుల్  
ముదితల్ చిత్రదుకూలముల్లరిమళంబుల్తోక్ష మీఁ జాలునే ?  
మదిలో వీని నపేక్షచేసి నృపధామద్వారదేశంబుఁగా  
చి దినంబుల్ వృధపుత్తురజ్ఞు లకటా ! శ్రీకాళహస్తిశ్వరా! 31

రోసీరోయదు కామినీజనుల తారుణ్యోరుసౌఖ్యంబులన్  
బాసీపాయదు పుత్రమిత్రజనసంపద్ధాంతి వాంఛాలతల్  
కోసీకోయదు నామనం బకట నీకుంబ్రీతిగా సత్క్రియల్  
చేసీచేయదు దీని త్రుళ్ళణఁపవే ! శ్రీకాళహస్తిశ్వరా! 32

ఎన్నేళ్ళుండితి ? నేమి కంటి ? నిక నేనెవ్వారి రక్షించెదన్ ?  
నిన్నే నిష్ఠభజించెదన్ నిరుపమోన్నిద్యప్రమోదంబు నా  
కెన్నం డబ్బెడు ? నెంతకాల మిక ? నేనిట్లున్న నేమయ్యెడిన్ ?  
జిన్నంబుచ్చక నన్ను నేలుకొనవే శ్రీకాళహస్తిశ్వరా! 33

చావం గాలము చేరువౌ టెఱిఁగియున్ జాలింపఁగా లేక త  
న్నేవైద్యుండు చికిత్సఁబ్రోవఁగలఁడో ఏమందురక్షించునో  
ఏవేల్పుల్బృపఁజాతురోయనుచు నిన్నింతైనఁజింతింపఁ డా  
జీవశ్రాద్ధముఁ జేసికొన్న యతియున్ శ్రీకాళహస్తిశ్వరా! 34

దినముం జిత్తములో సువర్ణముఖి తీరప్రదేశామ్ర కా  
నన మధ్యోపల వేదికాగ్రమున నానందంబునన్ బంకజా  
సననిష్ఠన్ నినుఁజూడఁ గన్న నదివో సౌఖ్యంబు, లక్ష్మీవిలా  
సిని మాయానటనల్ సుఖంబు లగునే శ్రీకాళహస్తిశ్వరా! 35

ఆలంచు న్నెడఁ గట్టి దానికి నపత్యత్రేణిఁగల్పించి త  
ద్బాలవ్రాతమునిచ్చిపుచ్చుకొను సంబంధంబుఁగావించి యా  
మాలర్కంబున బాంధవంబనెడి ప్రేమన్ గొందఱుంబ్రిష్టఁగా  
సీలన్ సీల యమర్చిన ట్లాసఁగితో శ్రీకాళహస్తిశ్వరా! 36

తనువే నిత్యముగా నొనర్చు మది లేదా చచ్చి జన్మింపకుం  
డ నుపాయంబుఘటింపు మీగతులరెంటన్ నేర్చు లేకున్న లే  
దని నా కిప్పడెచ్చెప్ప చేయఁగల కార్యంబున్న సంసేవఁ జే  
సి నినుం గాంచెదఁగాక కాలమున నో శ్రీకాళహస్తిశ్వరా! 37

పదునాల్గేలెమహాయుగంబులొకభూపాలుండు, చెల్లించెన  
య్యుదయాస్తాచలసంధినాజ్ఞనొకడాఁయుష్మంతుడై వీరి య  
భ్యుదయంబెవ్వరుచెప్పఁగావినరొ యల్పుల్కత్తులై యేల చ  
చ్చెదరో రాజుల మంచు నక్కటకటా ! శ్రీకాళహస్తిశ్వరా! 38

రా జన్నంతనె పోవునా ? కృపయు ధర్మంబాభిజాత్యంబు వి  
ద్యాజాతక్షమ సత్యభాషణము వి ద్వన్మిత్రసంరక్షయున్  
సౌజన్యంబు కృతం బెఱుంగుటయు విశ్వాసంబు గాకున్న దు  
ర్జిజత్రేష్టులుగాఁ గతంబు గలదే ! శ్రీకాళహస్తిశ్వరా! 39

మును నీచే నపవర్గరాజ్యపదవీ మూర్ధాభిషేకంబు గాం  
చిన పుణ్యాత్ములు నేనునొక్కసరివో ! చింతించి చూడంగ నె  
ట్లనినం గీట ఫణీంద్రపోత మదవేదండోగ్ర హింసా విచా  
రినిఁ గాఁగాఁ నినుఁ గానఁగాక మదిలో శ్రీకాళహస్తిశ్వరా! 40

పవమానాశనభూషణప్రకరముల్ భద్రేభ చర్మంబు నా  
టవికత్వంబు ప్రియంబులై భుజగశుండాలాటవీచారులన్  
భవదుఃఖంబులఁబాపు టొప్ప, చెలఁదిం బాటించి కైవల్యమి  
చ్చి వినోదించుట కేమికారణమయా ! శ్రీకాళహస్తిశ్వరా! 41

అమరస్త్రీల రమించిననైడదు మోహంబింతయు స్త్రహ్మప  
ట్టము సిద్ధించిన నాసతీజదు, నిరూఢక్రోధమున్ సర్వ లో  
కములన్ మ్రుంగిన మాన దిందుఁగలసౌఖ్యం బొల్ల నీసేవ చే  
సి మహాపాతక వారిరాశిఁ గడతున్ శ్రీకాళహస్తిశ్వరా! 42

చనువారింగని యేడ్చువారు జముఁడా ! సత్యంబుగావత్తు మే  
మనుమానం జిఁకలేదు నమ్ముమని తా రావేళ నా రేవునన్  
మునుగం బోవుచు బాసచేయుట సుమీ ముమ్మాటికిన్జ్ఞాడఁగా  
చెనఁటు ల్లానరు దీని భావ మిదివో శ్రీకాళహస్తిశ్వరా! 43

భవదుఃఖంబులు రాజకీటముల నేఁ బ్రార్థించినంబాయునే ?  
భవదంఘ్రిస్తుతిచేతఁగాక విలస ద్జాలక్ష్మధాక్లేశ దు  
ష్టవిధు ల్లానునె చూడ మేఁక మెడచంటన్ దల్లిగారుణ్య దృ  
ష్టి విశేషంబున నిచ్చు చంటబలె నో శ్రీకాళహస్తిశ్వరా! 44

పవి పుష్పంబగు, నగ్ని మంచగు, నకూపారంబుభూమీస్థలం  
బవు, శత్రుండతి మిత్రుఁడో, విషము దివ్యాహారమౌ నెన్నఁగా  
నవనీమండలి లోపలన్ శివశివే త్యాభాషణోల్లాసికిన్  
శివ ! నీనామము సర్వవశ్యకరమౌ శ్రీకాళహస్తిశ్వరా! 45

లేవో కానలఁ గందమూలఫలము లేవో గుహల్తోయముల్  
లేవోయేఱులఁ బల్లవాస్తరణముల్ లేవోసదా యాత్మలో  
లేవో నీవు విరక్తులన్ మనుప జాలింబొంది భూపాలురన్  
సేవల్ చేయఁగఁబోదు రేలొకొ జనుల్ శ్రీకాళహస్తిశ్వరా! 46

మును నేఁ బుట్టినపుట్టు లెన్ని గలవో, మోహంబుచే నందుఁజే  
సిన కర్మంబులప్రావు లెన్నిగలవో, చింతించినన్ గాన-నీ  
జననంబేయని యున్నవాఁడ నిదియే చాలింపవే నిన్నుఁ గొ  
ల్లినపుణ్యంబునకున్ గృపారతుఁడవై శ్రీకాళహస్తిశ్వరా! 47

తను వెందాక ధరిత్రి నుండు నను నందాకన్ మహారోగ దీ  
పన దుఃఖాదులఁ బొందకుండ ననుకంపాదృష్టి వీక్షించి, యా  
వెనుకన్ నీ పద పద్మముల్ తలఁచుచున్ విశ్వప్రపంచంబుఁ బా  
సిన చిత్తంబున నుండఁ జేయఁగదవే ! శ్రీకాళహస్తీశ్వరా!

48

మలభూయిష్ట మనోజఢామము సుషుమ్నాద్వారమో యారుకుం,  
డలియో పాదక రాక్షియుర్ముములు-షట్కంజంబులో మోముతా,  
జలజంబో నిటలంబు చంద్రకళయో సంగంబు యోగంబో గా,  
సిలిసేవింతురు కాంతలన్ భువిజనుల్ శ్రీకాళహస్తీశ్వరా!

49

జలకంబుల్రసము త్రసూనములు వాచాబంధము ల్వాద్య ము  
ల్కలశబ్దధ్వను లంచితాంబర మలంకారంబు దీప్తుల్ మెఱుం  
గులు నైవేద్యము మాధురీమహిమగాఁ గొల్తున్నినున్నక్తి రం  
జిల దివ్యార్చన కూర్చి నేర్చిన క్రియన్ శ్రీకాళహస్తీశ్వరా!

50

ఏలీల న్నుతియింపవచ్చు నుపమోత్తేక్షాధ్వని వ్యంగ్య శ  
బ్దాలంకార విశేషభాషల కలభ్యంబైన నీ రూపమున్  
జాలుంజాలుఁ గవిత్వముల్ నిలుచునే సత్యంబు వర్ణించుచో  
చీ ! లజ్జింపరుగాక మాద్యశకపుల్ శ్రీకాళహస్తీశ్వరా!

51

పాలుం బువ్వయుఁ బెట్టెదన్ గుడవరా పాపన్న రాయన్న లే  
లే లెమ్మున్న నరంటిపండు కొని తే లేకున్న నొల్లనం  
టే లాలింపరే తల్లిదండ్రు లపుడట్లే తెచ్చి వాత్సల్య ల  
క్ష్మీ లీలావచనంబులన్ మనుపవే శ్రీకాళహస్తీశ్వరా!

52

కలలంచు న్నకునంబులంచు గ్రహయోగంబంచు సాముద్రికం  
బు లటంచు నైవులంచు దిష్టమనుచున్ న్భూతంబులంచు నిష్ఠా  
దులటంచున్ నిమిషార్థ జీవనములందున్ బ్రీతిఁబుట్టించి యీ  
సిలుగుల్ ప్రాణులకెన్ని చేసితివయా ! శ్రీకాళహస్తీశ్వరా!

53

తలమీదం గుసుమ ప్రసాద మలిక స్థానంబుపై భూతియున్  
గళసీమంబున దండ నాసికతుదన్ గంధప్రసారంబు లో  
పల నైవేద్యముఁ జేర్చునే మనుజుఁడాభక్తుండు నీకెప్పుడున్  
జెలికాఁడై విహరించు రొప్పుగిరిపై శ్రీకాళహస్తీశ్వరా!

54

ఆలుం బిడ్డలు మిత్రులున్ హితులు నిష్ఠార్థంబు లీనేర్తు రే  
వాళ న్వాని భజింప జాలిపడ కావిర్భూతమోదంబునన్  
గాలం బెల్ల, సుఖంబు నీకు నిక భక్తశ్రేణి రక్షింప కీ  
శ్రీలెవ్వారికిఁ గూడఁబెట్టెదవయా ! శ్రీకాళహస్తీశ్వరా!

55

సులభుల్ మూర్ఖులనుత్త మోత్తములు రాజుల్ కల్గి యేవేళన  
న్నలఁతం బెట్టిన నీపదాబ్జములఁ బాయంజాల నేమిచ్చినం  
గల ధౌతాచల మేలు టంబునిధిలోఁ గావుండు టబ్బంబుపైఁ  
జెలువొప్పన్ సుఖియింపఁ గాంచుటసుమీ శ్రీకాళహస్తీశ్వరా!

56

కలధౌతాబ్రియు నస్థిమూలికయు గో గంధర్వమున్నున్నయు  
న్నులితోలున్ భసితంబుఁ బాపతొడవుల్ పోకుండఁ దోఁబుట్లకై  
తొలి నేవారలతోడఁ బుట్టవు కళాదుల్ కల్గి మేలయ్యె నా  
పిలుపుల్ దూరము చేసికొంటెఱిఁగియే శ్రీకాళహస్తీశ్వరా!

57

శ్రుతులభ్యాసముచేసి శాస్త్రగరిమల్ శోధించి తత్త్వంబులన్  
మతి నూహించి శరీర మస్థిరము బ్రహ్మం బెన్న సత్యంబుఁ గాం  
చితి మంచున్ సభలన్ వృధావచనముల్ చెప్పంగనే కాని ని  
ర్జిత చిత్తస్థిర సౌఖ్యముల్ దెలియరో శ్రీకాళహస్తీశ్వరా!

58

గతి నీ వంచుఁ దలంచువార లపవర్గంబొందఁగానేల సం  
తతమున్ గూటికినై చరింప వినలేదా ! ఆయురన్నం ప్రయ  
చ్ఛతి యంచున్మోఱవెట్టఁగా శ్రుతులు సంసారాంధకారాభి దూ  
షిత దుర్మార్గులు గానఁ గానఁబడ వో శ్రీకాళహస్తీశ్వరా!

59

రతిరాజధర్మమీఱ నొక్కమఱి గోరాజాశ్వునిన్ నొక్కబో  
నతఁడా దర్పకు వేగనొత్తఁ గవయంబాఁబోతునుం దాఁకి యు  
గ్రతఁ బోరాడఁగనున్న యన్నడిమిలేఁగ లోవలె శోకానల  
స్థితిపాలై మొఱవెట్టినన్ మనుపవే ! శ్రీకాళహస్తిశ్వరా!

60

అంతా సంశయమే శరీరఘటనం బంతా విచారంబె లో  
నంతా దుఃఖపరంపరాన్వితమే మేనంతా భయభ్రాంతమే  
యంతా నంతశరీరశోషణమే దుర్యాపారమే దేహికిన్  
జింత నిన్నుఁ దలంచి పొందరు నరుల్ శ్రీకాళహస్తిశ్వరా!

61

సంతోషించితిఁ జాలుఁజాలు రతిరాజద్వార సౌఖ్యంబులన్  
శాంతిబొందితిఁ జాలుఁజాలు బహురాజద్వార సౌఖ్యంబుల  
న్శాంతిబొందెదఁ జూపు బ్రహ్మపద రాజద్వార సౌఖ్యంబు ని  
శ్చింతన్ శాంతుఁడ నాదు నీ కరుణచే శ్రీకాళహస్తిశ్వరా!

62

స్తోత్రం బన్యులఁ జేయనొల్లని వ్రతస్థుల్లోవలె వేసంబుతోఁ  
బుత్తిపుత్రకళత్రరక్షణ కళాబుద్ధిన్ నృపాలాధమున్  
బాత్రంబంచు భజింపఁబోదు రిదియున్జావ్యంబె ? యవ్వారి చా  
రిత్రం బెన్నఁడు మెచ్చ నెంచ మదిలో శ్రీకాళహస్తిశ్వరా!

63

అకలంకస్థితినిల్లి నాదమను ఘంటారావమున్ బిందు దీ  
ప కళాశ్రేణి వివేక సాధనము లొప్పంబూని యానంద దా  
రక దుర్గాటవిలో మనోమృగము గర్వస్ఫూర్తివారించు వా  
రికిఁగా వీడు భవోగ్రబంధలతికల్ శ్రీకాళహస్తిశ్వరా!

64

ఒకయర్థంబును నిన్ను నేనడుగఁగా నూహింప నెట్లైనఁ బొ  
మ్ము కవిత్వంబులు నాకుఁ జెందనివి యేమోయంటివా నాదు జి  
హ్వాకు నైసర్గిక కృత్యమింతియసుమీ ప్రార్థించుటేకాదు కో  
రికలన్ నిన్నును గాన నాకు వశమా ? శ్రీకాళహస్తిశ్వరా!

65

శుకము త్కింశుపుష్పముల్గని ఫలస్తోమం బటంచు స్సము  
త్సుకతం జేరగబోవ నచ్చట మహాదుఃఖంబు సిద్ధించుగ  
ర్మకళాభాషలకెల్ల బ్రాపులగు శాస్త్రంబు వివోకించు వా  
రికి నిత్యత్వమనీష దూరమగు నో శ్రీకాళహస్తీశ్వరా!

66

ఒకరింజంపి పదస్థులై బ్రతుకఁ దా మొక్కొక్కరూహింతు రే  
లొకొతా మెన్నడుఁజావరో తమకు బోవో సంపదల్లుత్త మి  
త్ర కళత్రాదులతోడ నిత్య సుఖమందంగందురో యున్నవా  
రికి లేదో వృత్తి యెన్నడుం గటకటా ! శ్రీకాళహస్తీశ్వరా!

67

నీ కారుణ్యముఁ గల్గినట్టి నరుఁ డే నీచాలయంబుం జొరం  
డే కార్షణ్యపు మాట లాడ నరుగం డెవ్వారితో వేషముల్  
గైకోఁ డేమతము ల్లజింపఁడిల నేకష్టప్రకారంబులన్  
జీకాకై చెడిపోడు జీవనదశన్ శ్రీకాళహస్తీశ్వరా!

68

జ్ఞాతుల్లోహులు వారు సేయు కపటేర్ఘాది క్రియాదోషము  
ల్కా తంత్రాన సహింపరాదు ప్రతికర్తృంబించుకేఁ జేయఁగాఁ  
బోతే దోషము గాన మాని యెనినై పోఁగోరినన్ సర్వదా  
చేతః శ్రోధము మానదెట్లు నడతున్ ? శ్రీకాళహస్తీశ్వరా!

69

చదువుల్ నేర్చిన పండితాధములు స్వేచ్ఛాభాషణ క్రీడలన్  
వదరన్ సంశయ భీకరాటవులఁ ద్రోవ ల్లప్పి వర్తింపఁగాఁ  
మదన శ్రోధకిరాతు లందుఁగని భీమప్రాణి వేదాఁకినం  
బెదరుం జిత్తము చిత్తగింపఁగదవే ! శ్రీకాళహస్తీశ్వరా!

70

రోసిం దేటిది రోత లేటివి మనోరోగస్ఫుండై దేహి తాఁ  
బూసిం దేటిది పూత లేటివి మదాపూతంబు బీదేహముల్  
మూసిందేటిది మూతలేటివి సదా మూఢత్వమేకాని తాఁ  
జేసిం దేటిది చేత లేటివి వృధా శ్రీకాళహస్తీశ్వరా!

71

శ్రీశైలేశు భజింతునో యభవుఁ గాంచీనాథు సేవింతునో  
కాశీవల్లభుఁ గొల్వబోదునొ మహాకాళేశుఁ బూజింతునో  
నాశీలం బణువైన మేరువనుచున్ రక్షింపవే నీకృపా  
శ్రీ శృంగార విలాస హాసములచే శ్రీకాళహస్తీశ్వరా!

72

అయవారై చరియింపవచ్చుఁ దనపాదాంభోజ తీర్థంబులన్  
దయతోఁ గొమ్మనవచ్చు సేవకునియర్థ ప్రాణదేహాదుల  
న్నియు నా సొమ్మనవచ్చుఁగాని సిరుల న్నిందించి నిన్నాత్మ ని  
ష్క్రియతంగానఁగరాదు పండితులకున్ శ్రీకాళహస్తీశ్వరా!

73

మాయాజాండకరండకోటిఁ బొడిగా మర్దించిరో విక్రమా  
జేయుం గాయజుఁ జంపిరో కపటలక్ష్మీ మోహముం బాసిరో  
యాయుర్దాయ భుజంగ మృత్యువు ననాయాసంబు నన్లెల్లిరో  
శ్రేయోదాయకు లౌదు రెట్టు లితరుల్ ? శ్రీకాళహస్తీశ్వరా!

74

చవిగాఁజూడ వినంగ మూర్ఖునఁ దనూ సంఘర్షణా స్వాదమొం  
ద వినిర్తించెదవేల జింతువుల నేతత్త్విడలే పాతక  
వ్యవహారంబులు సేయుదేమిటికి మాయా విద్యచేఁ బ్రొద్దుపు  
చ్చి వినోదింపఁగ దీన నేమిఫలమో ? శ్రీకాళహస్తీశ్వరా!

75

వెనుకం జేసిన ఘోరదుర్దశలు భావింపంగ రోతయ్యెడున్  
వెనుక న్నుందుటవచ్చు దుర్మరణము లీక్షింప భీతయ్యెడున్  
నను నేఁజూచియు నావిధుల్లలచియు న్నాకే భయం బయ్యెడు  
న్వినుకుం జీఁకటి యాయెఁ గాలమునకున్ శ్రీకాళహస్తీశ్వరా!

76

పరిశీలించితి మంత్ర తంత్రములు చెప్పన్వింటి సాంఖ్యాది యో  
గ రహస్యంబులు వేదశాస్త్రములు వక్కాణించితిన్ శంక వో  
దరయన్ గుమ్మడి కాయలోన యవగింజంతైన నమ్మించి సు  
స్థిర విజ్ఞానము త్రోవఁజూపఁగదవే ! శ్రీకాళహస్తీశ్వరా!

77



మొదలం జేసినవారి ధర్మములు నిర్మూలంబుగాఁ జేసి దు  
ర్మదులై యిప్పుడు వారి ధర్మము లొనర్పం దమ్ముదైవంబు న  
వ్వదె ? రానున్న దురాత్ములెల్లఁ దమత్రోవం బోవరే ? యేల చే  
సెదరో మీఁదు దలంచి చూడ కథముల్ శ్రీకాళహస్తిశ్వరా! 78

కాసంతైన సుఖంబొనర్చునొ మనఃకామంబు లీడేర్చునో  
వీసంబైనను వెంట వచ్చునొ జగద్విఖ్యాతి గావించునో  
దోసంబు ల్పెడఁబాపునో వలసినం దోడ్తో మిముంజూపునో  
చీ ! సంసారదురాశ యేలుడుపవో ? శ్రీకాళహస్తిశ్వరా! 79

ఒకపూఁ టించుక కూడు తక్కువగునే నోర్వంగలేఁ డెండకో  
పక నీడ న్వేదకున్ జలిన్ జడిసి కుంపట్లెత్తుకోఁ జూచు వా  
నకు నిల్లిల్లును దూఱు నీతనువు దీన స్వచ్ఛ సౌఖ్యంబు గో  
సి కడాసింపరు గాక మర్తులకటా ! శ్రీకాళహస్తిశ్వరా! 80

కేదారాది సమస్త తీర్థములు కోర్కిం జూడఁ బో నేటికిన్  
గాదా ముంగిలి వారణాసి కడుపే కైలాసశైలంబు నీ  
పాదధ్యానము సంభవించునపుడే భావింప నజ్ఞాన ల  
క్ష్మీదారిద్ర్యులుగారె లోకు లకటా ! శ్రీకాళహస్తిశ్వరా! 81

తమకంబొప్పఁ బరాంగనాజన పరద్రవ్యంబులన్ మ్రుచ్చిలం  
గ మహోద్యోగముసేయు నెమ్మనము దొంగంబట్టి వైరాగ్య  
పాశములంజుట్టి బిగించి నీదుచరణ స్తంభంబునన్ గట్టి వై  
చి ముదం బెప్పుడుఁగల్గఁజేయఁగదవే ? శ్రీకాళహస్తిశ్వరా! 82

వేధం దిట్టఁగరాదుగాని భువిలో విద్వాంసులం జేయనే  
లా ? భీచాతురిఁ జేసెఁ జేసినగులా మాపాటనే పోక క్షు  
ద్బాధాదుల్ కలిగింపనేల ? యది కృత్యంబైన దుర్మార్గులన్  
జే ! ధాత్రిశులఁ జేయనేటి కకటా ! శ్రీకాళహస్తిశ్వరా! 83

పుడమి న్నిన్నొక బిల్వపత్రమున నేఁబూజించి పుణ్యంబునున్  
బడయన్నేరక పెక్కు దైవములకున్ బప్పల్ ప్రసాదంబులున్  
గుడుముల్ దోసెలు సారెసత్తు లడుకుల్ గుగ్గిళ్లునుం బెట్టుచున్  
జెడి యెందుం గొఱగాకపోదు రకటా ! శ్రీకాళహస్తీశ్వరా!

84

విత్తజ్ఞానము పాదు చిత్తము భవావేశంబు రక్షాంబువుల్  
మత్తత్త్వంబు తదంకురం బన్యతముల్ మఱాకులత్త్వంత దు  
ర్వత్తుల్లువ్వులు పండ్లు మన్నథ ముఖావిర్భూత దోషంబులున్  
జిత్తాభ్యున్నత నింబ భూజమునకున్ శ్రీకాళహస్తీశ్వరా!

85

నీఘైఁగావ్యము చెప్పచున్న యతఁడు నీపద్యముల్ వ్రాసి యి  
మ్మా పారంబొనరింతునన్న యతఁడున్ మంజు ప్రబంధంబు ని  
ష్ఠాపూర్తి స్థలియించుచున్న యతఁడు స్వద్బాంధవుల్లాక చీ  
చీ పృష్ఠాగత బాంధవంబు నిజమా ? శ్రీకాళహస్తీశ్వరా!

86

సంపద్గర్వముఁ బాఱుద్రోలి రిపులన్ జంకించి యాకాంక్షలన్  
దంపు ల్వెట్టి కళంకము ల్నీటికి బంధ క్లేశదోషంబులన్  
జింపుల్చేసి వయోవిలాసములు సంక్షేపించి భూతంబులన్  
జెంపల్వేయక నిన్నుఁగాననగునా ? శ్రీకాళహస్తీశ్వరా!

87

రాజశ్రేణికి దాసులై సిరులఁ గోరం జేరఁగా సౌఖ్యమో  
యీ జన్మంబు తరింపఁ జేయఁగల ని న్నేప్రాద్దు సేవించు ని  
ర్వాజాచారము సౌఖ్యమో తెలియలేరా మానవుల్వాపరా  
జీజాతాతి మదాంధబుద్ధు లగుచున్ శ్రీకాళహస్తీశ్వరా!

88

నిన్నంజూడరొ మొన్నఁజూడరొజనుల్ నిత్యంబుఁజావంగ నా  
పన్నుల్లన్న నిధానమయ్యెడి ధనఙ్ఘంతి నివసన్జింప లే  
కున్నా రెన్నఁడు గందురికమర్తుల్ గొల్వరేమో నినున్  
జిన్నంబుచ్చక ప్రోవకుండు నెడలన్ శ్రీకాళహస్తీశ్వరా!

89

వన్నే యేనుఁగుతోలు దుప్పటము బువ్వా కాలకూటంబు చే  
గిన్నే బ్రహ్మకపాల ముగ్రమగు భోగే కంఠహారంబు మే  
ల్ని నీలాగున నుంటయున్ దెలిసియు న్నిపాదపద్మంబు చే  
రై నారాయణుఁడెట్లు మానసముఁ దా శ్రీకాళహస్తీశ్వరా! 90

ద్వారద్వారములందుఁ గంచుకి జనవ్రాతంబు దండంబులన్  
దోరంతస్థలి బగ్గనం బొడుచుచున్ దుర్భాషలాడ న్నటేన్  
వారిన్ బ్రార్థనచేసి రాజులకు సేవల్లేయఁగాఁ బోరు ల  
క్ష్మీరాజ్యంబును గోరి నీపరిజనుల్ శ్రీకాళహస్తీశ్వరా! 91

ఊరూరం జనులెల్ల భిక్ష మిడరో యుండన్ గుహ ల్లల్లవో  
చీరానీకము వీధులం దొరకదో శీతామృతస్వచ్ఛ వాః  
పూరం బేఱులఁబాఱదో తపసులం బ్రోవంగ నీవోపవో  
చేరం బోవుదురేల రాజుల జనుల్ ? శ్రీకాళహస్తీశ్వరా! 92

దయసేయండని కొందఱాడుదురు నిత్యంబున్నినున్గొల్పుచున్  
నియమంబెంతో ఫలంబు నంతియకదా నీవీయ పిండెంతోయం  
తియకా యెప్పటికిన్ దళం బశనబుద్ధిం జాడనే లబ్బు ? స  
త్త్రియల నిన్ను భజింపకిష్టసుఖముల్ శ్రీకాళహస్తీశ్వరా! 93

ఆరావం బుదయించెఁ దారకముగా నాత్మాభ్రవీధి న్నహా  
కారోకారమకారయుక్తమగు నోంకారాభిధానంబు చే  
న్నారు నిష్క మనంగఁ దన్నహిమచే నా నాదబిందు ల్లుఖ  
శ్రీరంజిల్లఁ గడంగు నీవదె సుమీ ! శ్రీకాళహస్తీశ్వరా! 94

నీ భక్తు ల్బదివేలభంగుల నినున్ సేవింపుచున్ వేడఁగా  
లోభం బేటికి వారికోర్కులు కృపాశుత్వంబునన్ దీర్చ రా  
దా ? భవ్యంబుఁ దలంచిచూడు పరమార్థంబిచ్చిపొమ్మన్న నీ  
శ్రీభండారములోఁ గొఱంతపడునా ? శ్రీకాళహస్తీశ్వరా! 95

మొదల స్థక్తుల కిచ్చినాడవుగదా మోక్షంబు నేడేమయా  
ముదియంగా ముదియంగఁబుట్టె ఘనమౌమోహంబు లోభంబు న  
న్నది సత్యంబు కృపందలంప పొకపుణ్యాత్తుండు నిన్నాత్మఁ గొ  
ల్లి దినంబు న్నొఱవెట్టగాఁ గటకటా ! శ్రీకాళహస్తిశ్వరా! 96

కాలద్వారకవాటబంధనము దుష్కాలప్రమాణక్రియా  
లీలాజాలక చిత్రగుప్త ముఖవల్లీకోగ్రజిహ్వోద్భుత  
వ్యాళవ్యాళ విరోధి మృత్తుముఖదంష్ట్రాహార్యవజ్రంబు ది  
క్షేలాంకృత నీదునామ మరయన్ శ్రీకాళహస్తిశ్వరా! 97

పదివేలైనను లోకకంటకులచేఁ బ్రాపించు సౌఖ్యంబు నా  
మదికిన్ బధ్యముగాదు, సర్వమునకున్ మధ్యస్థుడై సత్య దా  
న దయాదు ల్గలరాజు నా కొసఁగు మెన్న న్వాని నీయట్ల చూ  
చి దినంబు న్నుదమొందుదున్ గడపటన్ శ్రీకాళహస్తిశ్వరా! 98

తాతల్లియుఁ దండ్రీయున్నఱియుఁ బెద్దల్లావఁగా చూడరో  
భీతిం బొందంగనేల చావునకుఁగాఁ బెండ్లాము బిడ్డల్హిత  
వ్రాతంబున్ బలవింప జంతువులకు న్వాలాయమైపోవఁగాఁ  
జేతోవీధి నరుండు నిన్గొలువఁడో శ్రీకాళహస్తిశ్వరా! 99

జాతుల్లెప్పట సేవసేయుట మృషల్ సంభించు టన్యాయ వి  
ఖ్యాతిం బొందుట కొండెకాడవుట హింసారంభకుం డౌట మి  
థ్యా తాత్పర్యము లాడుటన్నియుఁ బరద్రవ్యంబు నాశించి యీ  
శ్రీ తా నెన్నియుగంబు లుండఁగలదో శ్రీకాళహస్తిశ్వరా! 100

చెడుగుల్ కొందఱుకూడి చేయఁగఁబనుల్ చీకట్లు దూఱఁగఁ బా  
ల్పడితిం గాని చరింపరాని నిను నొల్లంజాలుఁ బొమ్మంచు ని  
ల్వెడలంద్రోచినఁ జారుపట్టుకొని నేవ్రేలాడుదుం గోర్కెఁగో  
రెడి యర్థంబులు నాకు వే గలుగవో శ్రీకాళహస్తిశ్వరా! 101

భసితో ద్భూతన ధూసరాంగులో జటాభారోత్తమాంగుల్తపో  
వ్యసనుల్ సాభితపంచవర్ణరసనుల్ వైరాగ్యవంతుల్ నితాం  
త సుఖస్వాంతులు సత్యభాషణ సముద్యద్రత్త రుద్రాక్ష రా  
జి సమేతుల్ తుదనెవ్వరైనఁ గొలుతున్ శ్రీకాళహస్తీశ్వరా! 102

జలజశ్రీఁ గల మంచినీళ్ళు గలవా చట్రాతిలో బాపురే!  
వెలివాడ వ్వుటి బాపనిల్లు గలదా వేసాలుగా కక్కటా!  
నలి నా రెండుగుణంబు లెంచి మదిలో నన్నేమిరోయంగ నీ  
చెలువంబైన గుణంబు లెంచుకొనవే శ్రీకాళహస్తీశ్వరా! 103

గడియల్ రెంటికొ మూఁటికో గడియకో కాదేని నేఁ డెల్లియో  
కడఁ నేఁడాదికొ యెన్నఁడో యెఱుఁగ మీకాయంబు లీభూమిపైఁ  
బడఁగా నున్నవి ధర్మమార్గమొకటిం బాటింప లీమానవుల్  
చెడుగుల్ నీపదభక్తినిం దెలియరో శ్రీకాళహస్తీశ్వరా! 104

క్షితిలో దొడ్డతురంగసామజము లేచిత్రమ్ము లాందోళికా  
తతు లే లెక్క విలాసినిజన సువస్త్ర వ్రాతభూషాకలా  
ప తనూజాదిక మేమిదుర్లభము నీ పాదమ్ము లర్పించుచో  
జిత పంకేరుహపాదపద్మయుగళా ! శ్రీకాళహస్తీశ్వరా! 105

సలిలమ్ము న్నులుక ప్రమాణ మొకపుష్పమ్ము న్భవన్మోళి ని  
శ్చల భక్తి ప్రతిపత్తిచే నరుఁడు పూజల్లేయఁగా ధన్యుఁడౌ  
నిల గంగానదిఁ జంద్రఖండమును దానిందుం దుదినీగాంచు నీ  
చెలువంబంతయు నీ మహత్త్వమిదిగా శ్రీకాళహస్తీశ్వరా! 106

తమనేత్రద్వ్యుతిఁ దామెచూడ సుఖమై తాదాత్మ్యము న్గూర్చఁగా  
విమలమ్ము ల్కమలాభము ల్జితలసద్విద్యుల్లతా లాస్యముల్  
సుమనోబాణ జయప్రదమ్ము లనుచు న్జ్ఞాచున్ జనంబూని హా  
రిమృగాక్షీనివహమ్ము కన్నుఁగవలన్ శ్రీకాళహస్తీశ్వరా! 107

పటవ ద్రజ్ఞభుజంగవ ద్రజత విభ్రాంతిస్ఫురచ్ఛుక్తి వ  
 ద్భటవ చ్ఛంద్రశిలా జపాకుసుమ రుక్మాంగత్యవత్తంచు వా  
 క్షటిమల్వేర్తురు చిత్సుఖం బనుభవంపన్లేక దుర్వేధసుల్  
 చిటుకన్నం దలపోయజాతు రధముల్ శ్రీకాళహస్తీశ్వరా! 108

నిను నిందించిన దక్షుపైఁ దెగవొ వాణీనాధు శాసింపవో  
 చనువా నీ పదపద్మసేవకులఁ దుచ్ఛంబాడు దుర్మార్గులన్  
 బెనుప న్నీకును నీదుభక్తతతికిన్ భేదంబు గానంగ వ  
 చ్ఛెనొ లేకుండిన నూరకుండఁగలవా ? శ్రీకాళహస్తీశ్వరా! 109

కరిదైత్యు న్జొరిగొన్న శూలము కరగ్రస్తంబుగాదో రతీ  
 శ్వరుని న్లాల్చిన ఫాలలోచన శిఖావర్గంబు చల్లారెనో  
 పరనిందాపరుల న్వభింప విదియున్ భావ్యంబె ? వారేమి చే  
 సిరి నీకున్ బరమోపకార మరయన్ శ్రీకాళహస్తీశ్వరా! 110

దురము న్దుర్గము రాయబారము మఱిన్దొంగర్కము న్వైద్య  
 మున్ నరనాథాశ్రమ మోడబేరమును బెన్మంత్రంబు సిద్ధించినన్,  
 అరయన్ దొడ్డఫలంబు గల్గు నదిగా కాకార్కమే తప్పినన్  
 సిరియుం బోవును బ్రాణహానియునగున్ శ్రీకాళహస్తీశ్వరా! 111

తనయుం గాంచి ధనంబు లిచ్చి దివిజస్థానంబు గట్టించి వి  
 ప్రున కుద్వాహము చేసి సత్పతికిఁ బాత్రుండై తటాకంబు నే  
 ర్వునఁ ద్రవ్వించి వనంబువెట్టి మననీ పోలేఁడు నీ సేవ చే  
 సిన పుణ్యాత్ముఁడు పోవులోకమునకున్ శ్రీకాళహస్తీశ్వరా! 112

క్షీతినాథోత్తమ సత్కవీశ్వరుఁడు వచ్చెన్ మిమ్ములం జూడగా  
 నతఁడే మేటి కవిత్వవైఖరిని సద్యఃకావ్యనిర్మాత త  
 త్తతిభ ల్మించివి తిట్టుపద్యములు చెప్పండాతఁడన్నన్ మముం  
 గ్రితమే చూచెను బొమ్మటందు రధముల్ శ్రీకాళహస్తీశ్వరా! 113

నీకుంగాని కవిత్వ మెవ్వరికి నేనీనంచు మీదెత్తితిన్  
జేకొంటిం బిరుదంబు కంకణము ముంజేఁ గట్టితిం బట్టితిన్  
లోకుల్ మెచ్చ వ్రతంబు నాతనుపుకీలున్ నేర్పులుంగావు చీ  
చీ కాలంబులరీతి దప్పెడుఁ జుమీ! శ్రీకాళహస్తీశ్వరా!

114

నిచ్చల్ నిన్ను భజించి చిన్నయ మహానిర్వాణపీఠంబుపై  
రచ్చల్లేయక యార్జవంబు కుజనవ్రాతంబుచేఁ గ్రాఁగి భూ  
భృచ్చండాలురఁ గొల్చి వారు దనుఁ గోపింపం బుధుండార్తుఁడై  
చిచ్చారం జము రెల్లఁ జల్లుకొనునో శ్రీకాళహస్తీశ్వరా!

115

దంతంబు ల్పడనప్పడే తనువునం దారూఢి యున్నప్పడే  
కాంతా సంఘము రోయనప్పడే జరాక్రాంతంబు గానప్పడే  
వింత లేన జరింపనప్పడే కురుల్యెల్వెల్ల గానప్పడే  
చింతింపన్వలె నీపదాంబుజములన్ శ్రీకాళహస్తీశ్వరా!

116

**శ్రీ కాళహస్తీశ్వర శతకము సంపూర్ణము.**



## శ్రీ జ్ఞానప్రసూనాంబికా స్తోత్రము

**ఆనందనం !**

శ్లో॥ మాణిక్యాంచిత భూషణాం మణిరవాం మాహేంద్ర నీలోజ్వలాం!  
మందారద్రుమ మాల్వ భూషిత కచాం మత్తేభకుంభస్త నీం!  
మౌనిస్తోమనుతాం మరాళగమనాం మాధ్వీరసానందినీం !  
ధ్యాయే చేతసి కాళహస్తి నిలయాం జ్ఞాన ప్రసూనాంబికాం ॥

**ఊష్యరం !**

శ్లో॥ శ్యామాం రాజనిభాననాం రతిహితాం రాజీవపత్రేక్షణాం !  
రాజత్మాంచన రత్నభూషణయుతాం రాజ్యప్రదా మీశ్వరీం!  
రక్షోగర్భ నివారణీం త్రిజగతీర్క్షైక చింతామణీం !  
ధ్యాయేచేతసి కాళహస్తి నిలయాం జ్ఞాన ప్రసూనాంబికాం ॥

**కామేశ్వరం !**

శ్లో॥ కల్యాణీం కలికుంభభాసురకుచాం కామేశ్వరీం ! కామినీం !  
కల్యాణాచలవాసినీం కలరవాం కందర్ప విద్యాకళాం !  
కంజాక్షీం కలజిందు కల్పలతీకాం కామారి చిత్త ప్రియాం !  
ధ్యాయే చేతసి కాళహస్తి నిలయాం జ్ఞాన ప్రసూనాంబికాం ॥

**భవానం !**

శ్లో॥ భావాతీత మనః ప్రభావభరితాం బ్రహ్మాండ భాండోదరీం !  
బాలాం బాలకురంగ నేత్రయుగళాం భానుప్రభాభాసితాం !  
భాస్వన్నేత్ర రుచాభిరామ నిలయాం భవ్యాం భవానీం ! శివాం !  
ధ్యాయే చేతసి కాళహస్తి నిలయాం జ్ఞానప్రసూనాంబికాం ॥

**శాంకరీం !**

శ్లో॥ వీణాగాన వినోదినీం విజయినీం వేదండ కుంభస్తనీం !  
విద్వద్వందిత పాదపద్మయుగళాం విద్యాప్రదాం శాంకరీం !  
విద్వేషిణ్యరి భంజినీం శ్రుతిభవాం వేదాంతవేద్యాం శివాం !  
ధ్యాయే చేతసి కాళహస్తి నిలయాం జ్ఞాన ప్రసూనాంబికాం ॥



## కైలాసనాథ ప్రయాం !

శ్లో॥ నానాభూషణ భూషితాం ప్రవిమలాం లావణ్యపాథోనిధిం ।  
కాంచీ చంచల ఘంటికాకలరవాం కంజాత పత్రేక్షణాం !  
కర్పూరాగరు కుంకుమాంకితకుచాం కైలాసనాథ ప్రయాం ।  
ధ్యాయే చేతసి కాళహస్తి నిలయాం జ్ఞాన ప్రసూనాంబికాం ॥

## మాతంగీం !

శ్లో॥ మంజీరాంచిత పాదపద్మయుగళాం మాణిక్యభూషాన్వితాం !  
మందారద్రుమ మంజరీ మధుర్మురీ మాధుర్య కేలద్ధిరాం  
మాతంగీం మధురాలసాం కరశుకాం నీలాలకాలంకృతాం !  
ధ్యాయే చేతసి కాళహస్తి నిలయాం జ్ఞాన ప్రసూనాంబికాం ॥

## ఉమాం !

శ్లో॥ కర్ణాలంబిత హేమకుండల యుగాం కాదంబవేణీ ముమాం !  
అంభోజాసన వాసవాది వినుతాం మర్ధేందు భూషోజ్జ్వలాం ।  
కస్తూరీ తిలకాభిరామ-నిటలాం గానప్రియాం శ్యామలాం ।  
ధ్యాయే చేతసి కాళహస్తి నిలయాం జ్ఞాన ప్రసూనాంబికాం ॥

## కౌమారీం !

శ్లో॥ కౌమారీం ! నవపల్లవాంఘ్రి యుగళాం కర్పూర భాసోజ్జ్వలాం ।  
గంగావర్త సమాన నాభికుహరాం ! గాంగేయ భూషాన్వితాం !  
చంద్రార్కానల కోటి కోటిసదృశాం చంద్రార్క బింబాననాం !  
ధ్యాయే చేతసి కాళహస్తి నిలయాం జ్ఞాన ప్రసూనాంబికాం ॥

## అన్నదాస ప్రదాం !

శ్లో॥ బాలాదిత్య నిభాననాం త్రినయనాం బాలేందునాభూషితాం !  
నీలాకార సుకేశినీ విలసితాం నిత్యాన్నదానప్రదాం !  
శంఖం చక్ర వరాభయంచ దధతీం సారస్వతార్థ ప్రదాం !  
ధ్యాయే చేతసి కాళహస్తి నిలయాం జ్ఞాన ప్రసూనాంబికాం ॥

